



امیر اہل سنت، امت بزرگ، خیمہ اعدائی کی کتاب ”نیکلی کی دعوت“ کی ایک قسط مع ترمیم و اضافہ بنام

نیک بندوں کی شان

صفحہ 21

- | | | | |
|----|------------------------|----|-------------------------|
| 09 | فاروق و مشتاق کا مزار | 01 | 100 گھروں سے بلائیں دور |
| 19 | علم غیب کے متعلق اقوال | 12 | مومن کی فراست |



شیخ طریقت، امیر اہل سنت، ہانی دعوت اسلامی، حضرت علامہ مولانا ابو جلال

محمد الیاس عطار قادری رضوی
کامیٹ برائے
المنشآت

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

یہ مضمون ”نیکی کی دعوت“ کے صفحہ 358 تا 375 سے لیا گیا ہے

نیک بندوں کی شان

دُعائے عطار: یارب المصطفیٰ! جو کوئی 21 صفحات کا رسالہ ”نیک بندوں کی شان“ پڑھ یا سُن لے اسے اپنے نیک بندوں سے محبت رکھنے اور نیکیوں کی صحبت اختیار کرنے کی توفیق عطا فرما اور اسے بے حساب بخش دے۔ آمین بجاہِ خاتِمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ

دُرُودِ شَرِيفِ كِي فَضِيلَتِ

حضرت عارف بن عبد الرحمن علیہ السلام فرماتے ہیں کہ حضرت ابو الحسن شاذلی رحمۃ اللہ علیہ نے فرمایا ہے کہ میں سفر میں تھا۔ ایک رات ایسی جگہ پہنچا جہاں خوفناک درندے بکثرت تھے۔ درندے میرے درپے آزار تھے۔ میں ایک اونچے ٹیلے پر بیٹھ گیا اور کہا: خدا کی قسم! میں رسول اللہ صلی اللہ علیہ وآلہ وسلم پر دُرُودِ شَرِيفِ پڑھوں گا کیونکہ آپ صلی اللہ علیہ وآلہ وسلم کا فرمانِ عالی شان ہے: ”جو شخص مجھ پر ایک بار دُرُودِ شَرِيفِ بھیجتا ہے اللہ پاک اُس پر دس بار دُرُودِ (یعنی رحمت) بھیجتا ہے۔“ جب اللہ پاک مجھ پر دس رحمتیں بھیجے گا تو میں رات اللہ پاک کی رحمت میں گزاروں گا۔ فرمایا کہ میں نے ایسا ہی کیا تو میں رات کو کسی سے نہ ڈرا۔

(افضل الصلوٰۃ علی سید السادات، ص 22)

ایک بندہ نیک کے سبب پڑوس کے 100 گھروں سے بلائیں دُور ہوں

پیارے پیارے اسلامی بھائیو! یہ بات ہمیشہ یاد رکھئے! اگر آپ مذہبی وضع قطع کے

مالک ہیں تو سنجیدہ رہئے اور خوب ملنسار بن جائیے، آپ کا منصب ایسا ہے کہ آپ کی ایک مسکراہٹ کسی کی آئندہ نسلوں کی تقدیر بدل سکتی ہے اور ایک بار کی بے رُخی یا جھڑک کسی کی آنے والی نسلوں کو بھی معاذ اللہ گمراہی کے گڑھے میں جھونک سکتی ہے لہذا ہمیشہ ہر ملنے جلنے والے کے ساتھ نرمی اور نرمی سے پیش آئیے اور اُن کو نیکی کی دعوت دینے میں سستی نہ فرمائیے۔ کیا پتا آپ کی ایک پرانفرادی کوشش کسی کے خاندان بھر کی اصلاح کا باعث بن جائے! اچھوں کی برکتوں کے بھی کیا کہنے! دعوتِ اسلامی کے مکتبۃ المدینہ کی 853 صفحات کی کتاب ”جہنم میں لے جانے والے اعمال جلد 1“ صفحہ 809 پر ہے: حُسنِ اخلاق کے پیکر صلی اللہ علیہ والہ وسلم نے ارشاد فرمایا: ”اللہ پاک نیک مسلمان کی وجہ سے اس کے پڑوس کے 100 گھروں سے بلا دور فرما دیتا ہے۔“ پھر آپ صلی اللہ علیہ والہ وسلم نے یہ آیت مبارکہ تلاوت فرمائی: ﴿وَلَوْلَا دَفْعُ اللَّهِ النَّاسَ بَعْضَهُمْ بِبَعْضٍ لَّفَسَدَتِ الْأَرْضُ﴾ (پ 2، البقرہ: 251) ”ترجمہ کنز الایمان: اور اگر اللہ لوگوں میں بعض سے بعض کو دفع نہ کرے تو ضرور زمین تباہ ہو جائے۔“ (المجم الاوسط للطبرانی، 3/129، حدیث: 4080)

تُو نیکیوں کا فیضان مولیٰ عطا کر مُعافِ قُضَل سے میری ہر اک خطا کر

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

تین مدنی فیسیں

اللہ والوں کی نیکی کی دعوت دینے کا انداز بھی نرالا ہوتا ہے۔ اس ضمن میں ایک ایمان افروز واقعہ سنئے اور عبرت سے سر دھنئے: حضرت حاتمِ اصم رحمۃ اللہ علیہ کو ایک مالدار شخص نے باصرار دعوتِ طعام دی، فرمایا: میری یہ تین شرطیں مانو تو آؤنگا ﴿1﴾ میں جہاں

چاہوں گا بیٹھوں گا ﴿2﴾ جو چاہوں گا کھاؤں گا ﴿3﴾ جو کہوں گا وہ تمہیں کرنا پڑے گا۔ اُس مالدار نے وہ تینوں شرطیں منظور کر لیں۔ ولی اللہ کی زیارت کیلئے بہت سارے لوگ جمع ہو گئے۔ وقتِ مقررہ پر حضرت حاتمِ اصم رحمۃ اللہ علیہ بھی تشریف لے آئے اور جہاں لوگوں کے جوتے پڑے تھے وہاں بیٹھ گئے۔ جب کھانا شروع ہوا، حاتمِ اصم رحمۃ اللہ علیہ نے اپنی جھولی میں ہاتھ ڈال کر سوکھی روٹی نکال کر تناول فرمائی۔ جب سلسلہٴ طعام کا اختتام ہوا، میزبان سے فرمایا: ”چولہا لاؤ اور اُس پر تو ا رکھو،“ حکم کی تعمیل ہوئی، جب آگ کی تپش سے تو اُسرخ انگارہ بن گیا تو آپ رحمۃ اللہ علیہ اُس پر ننگے پاؤں کھڑے ہو گئے اور فرمایا: ”میں نے آج کے کھانے میں سوکھی روٹی کھائی ہے۔“ یہ فرما کر تو ا سے نیچے اتر آئے اور حاضرین سے فرمایا: اب آپ حضرات بھی باری باری اس تو ا پر کھڑے ہو کر جو کچھ ابھی کھایا ہے اُس کا حساب دیجئے۔ یہ سُن کر لوگوں کی چیخیں نکل گئیں، بیک زبان بول اٹھے: یا سیدی! ہم میں اس کی طاقت نہیں، (کہاں یہ گرم گرم تو ا اور کہاں ہمارے نرم نرم قدم! ہم تو گنہگار دنیا دار لوگ ہیں) آپ رحمۃ اللہ علیہ نے فرمایا: جب اس دُنیوی گرم تو ا پر کھڑے ہو کر آج صرف ایک وقت کے کھانے کی نعمت کا حساب نہیں دے سکتے تو کل بروزِ قیامت آپ حضرات زندگی بھر کی نعمتوں کا حساب کس طرح دیں گے! پھر آپ رحمۃ اللہ علیہ نے پارہ 30 سورۃ النکاہ کی آخری آیت کی تلاوت فرمائی: ﴿ثُمَّ لَتَسْكُنَنَّ يَوْمَئِذٍ اللَّعِيمُ﴾ (پ 30، النکاہ: 8) ”ترجمہ کنز الایمان: پھر بے شک ضرور اُس دن تم سے نعمتوں سے پُرسش ہوگی۔“ یہ رقت انگیز ارشاد سُن کر لوگ دھاڑیں مار مار کر رونے اور گناہوں سے توبہ توبہ پکارنے لگے۔ (تذکرۃ الاولیاء، الجزء الاول، ص 222 ملخصاً)

یا الہی! جب حسابِ خندہ بے جا رُلائے
چشمِ گریبانِ شفیعِ مُرتجیٰ کا ساتھ ہو
یا الہی! جب ہمیں آنکھیں حسابِ جُرم میں
اُن تبسمِ ریزِ ہونٹوں کی دعا کا ساتھ ہو
(حدائقِ بخشش، ص 133)

مشکل الفاظ کے معانی: تبسمِ ریز: مسکرانے والے۔ خندہ بے جا: فضول ہنسی۔ چشمِ گریاں: رونے والی آنکھیں۔ شفیعِ مُرتجیٰ: شفاعت کرنے والا جس سے اُمیدیں وابستہ کی جائیں۔ شرح کلامِ رضا: ”حدائقِ بخشش شریف“ کی مُناجات کے مذکورہ دوسرے شعر میں یہ عرض کی گئی ہے: یا اللہ پاک! بروزِ محشر جب میری نافرمانیوں کا حساب مجھے خوفزدہ کرے اور آنکھوں سے سیلِ اشک رواں ہو جائے، اے کاش! اُس وقت دُکھیا دلوں کے چین، نانائے حسنین صلی اللہ علیہ وآلہ وسلم کے مسکراتے ہونٹوں کی دُعا میرے شاملِ حال ہو جائے۔ پہلے شعر میں عرض کی گئی ہے: یا اللہ پاک! جب یومِ آخرت میری فضول ہنسی کا حساب کتاب مجھے رُلائے! کاش! اُس وقت شفاعتِ کبریٰ کا تاج پہننے والے محبوب صلی اللہ علیہ وآلہ وسلم کہ جن کی طرف اُمیدیں وابستہ کی جاتی ہیں وہ تشریف لا کر میری شفاعت فرمائیں۔ یا رسول اللہ صلی اللہ علیہ وآلہ وسلم!

ہائے! پھر خندہ بے جا مرے لب پر آیا ہائے! پھر بھول گیا راتوں کا رونا تیرا

(ذوقِ نعت، ص 25)

صَلُّوا عَلَي الْحَبِيبِ ❀❀❀ صَلَّى اللَّهُ عَلَي مُحَمَّد

کُتّا) پیدا ہوا ہوتا تو خاک ہو جاتا کیونکہ وہ (جانور) اس عذاب سے محفوظ اور آزاد ہیں۔ پس جو شخص (بے عمل ہونے کی صورت میں) سُور اور کتے سے بدتر ہو اُس کو تکبّر اور فخر کرنا کس طرح زیبا ہے! (کیمیائے سعادت، 2/717)

یاد رکھ ہر آنِ آخرِ موت ہے مت تو بن آنجانِ آخرِ موت ہے
پیشتر مرنے کے کرنا چاہئے موت کا سامانِ آخرِ موت ہے
بارہا علمیّ تجھے سمجھا چکے مان یا مت مانِ آخرِ موت ہے

پیدا نہ ہونے والا قابلِ رشک ہے

پیارے پیارے اسلامی بھائیو! اب تو ہم پیدا ہو ہی چکے ہیں، واپسی ناممکن ہے۔ جو ابھی دنیا میں نہیں آئے اُن کا انتظار کرنے والوں یعنی بے اولادوں کے لئے غور کرنے کا مقام ہے کہ انتظار میں اُن کی کیا نیت ہے! دعوتِ اسلامی کے مکتبۃ المدینہ کی 692 صفحات کی کتاب ”کفریہ کلمات کے بارے میں سوال جواب“ صفحہ 5 تا 6 پر دیا ہوا مضمون اپنے اندر بہت کچھ عبرت رکھتا ہے چنانچہ لکھا ہے: آج دنیا میں جو بے اولاد ہوتا ہے وہ عموماً خوب دل جلاتا ہے اور بچّے پانے کیلئے نہ جانے کیسے کیسے جتن کرتا ہے۔ اگر اس کا مَطْمَحِ نظر (یعنی مقصدِ اصلی) فقط گھر کی زینت اور دُنیا کی راحت ہے، حصولِ اولاد سے مقصودِ آخرت کی مَنْفَعَت کی کوئی اچھی نیت نہیں، تو ایسا بے اولاد آدمی نادانستہ طور پر گویا ”کسی“ کے دُنیا میں پیدا ہونے اور پھر بہت بڑے امتحان میں مبتلا ہونے کی آرزو کر رہا ہے! میری یہ بات شاید وہی شخص سمجھ سکتا ہے جو ”بُرے خاتمے کے خوف“ میں مبتلا ہو۔ ایک خائف بزرگ حضرت فَضَّیْل بن عیاض رحمۃ اللہ علیہ کے فرمان کا خلاصہ ہے: مجھے بڑے سے بڑے نیک بندے پر بھی رشک نہیں آتا جو کہ

قیامت کی ہولناکیوں کا مُشاہدہ کرے گا، مجھے صرف اُس پر رَشک آتا ہے جو ”کچھ بھی“ نہ ہو۔ (یعنی پیدا ہی نہ ہو) (حلیۃ الاولیاء، 8/93، رقم: 11470 طحطا) امیر المؤمنین حضرت فاروقِ اعظم رحمۃ اللہ علیہ نے عَلَبْرِ خَوْفِ كے وَقت فرمایا: کاش! میری ماں نے ہی مجھ کو نہ جنا ہوتا!

(طبقات ابن سعد، 3/274)

اللہ پاک کی اُن پر رَحمت ہو اور ان کے صَدقے ہماری بے حساب مغفرت ہو۔

أَمِينَ بِجَاهِ خَاتَمِ التَّيْبِينَ صَلَّى اللَّهُ عَلَيْهِ وَالْهَوَسَلَمَ

کاش! کہ میں دنیا میں پیدا نہ ہوا ہوتا

(زح کی سختیوں، قبر کی ہولناکیوں، محشر کی دشواریوں اور جہنم کی خوفناک وادیوں کا

تصوّر باندھ کر خوفِ خدا سے لرزتے ہوئے اشکبار آنکھوں سے اس کلام کو پڑھئے)

کاش! کہ میں دنیا میں پیدا نہ ہوا ہوتا	قبر و حشر کا ہر غم ختم ہو گیا ہوتا
آہ! سَبِّ ایماں کا خوف کھائے جاتا ہے	کاش! میری ماں نے ہی مجھ کو نہ جنا ہوتا
آکے نہ پھنسا ہوتا میں بطورِ انساں کاش!	کاش! میں مدینے کا اُونٹ بن گیا ہوتا
دو جہاں کی فکروں سے یوں نجات مل جاتی	میں مدینے کا سچ مچ گُٹتا بن گیا ہوتا
کاش! ایسا ہو جاتا خاک بن کے طیبہ کی	مصطفےٰ کے قدموں سے میں لپٹ گیا ہوتا
میں بجائے انساں کے کوئی پودا ہوتا یا	نخل بن کے طیبہ کے باغ میں کھڑا ہوتا
گلشنِ مدینہ کا کاش! ہوتا میں سبزہ	یا بطورِ تنکا ہی میں وہاں پڑا ہوتا
جاں کنی کی تکلیفیں ذبح سے ہیں بڑھ کر کاش!	مُرغ بن کے طیبہ میں ذبح ہو گیا ہوتا
شور اٹھایہ محشر میں خُلد میں گیا عطار	گر نہ وہ بچاتے تو نار میں گیا ہوتا

اگر اُلٹے ہاتھ میں اعمالنامہ ملا تو کیا ہو گا!

پیارے پیارے اسلامی بھائیو! واقعی مقامِ عبرت ہے، ہم سبھی کو گناہوں سے باز رہنا اور قیامت کے ہو شرُّ باحالات پر سنجیدگی سے غور کرنا چاہئے جس دن اللہ پاک تمام مخلوق کے سامنے گناہوں بھرا اعمالنامہ پڑھنے کا حکم فرمائے گا، آہ! اُس وقت حشر کی خوفناک سختیاں درپیش ہوں گی، شدتِ پیاس سے زبانِ باہر نکل پڑی ہوگی، بھوک سے کمر ٹوٹ رہی ہوگی، جنت میں داخلے سے روک دیا گیا ہوگا، ہر قسم کی راحت بند کر دی گئی ہوگی، ایسے تکلیف دہ حالات میں لاکھوں کروڑوں گناہوں سے پُر اعمالنامہ کس طرح پڑھ کر سنایا جاسکے گا! آہ! ہم یہ بھی نہیں جانتے کہ اعمالنامہ ہمارے سیدھے ہاتھ میں دیا جائے گا یا اُلٹے ہاتھ میں، جس کے اُلٹے ہاتھ میں اعمالنامہ دیا گیا اُس کا کیا بنے گا! پارہ 29 سورۃُ الحاقۃ آیت نمبر 19 تا 37 میں اعمالنامے دیئے جانے کی کیفیت بیان کرتے ہوئے ارشادِ الہی ہوتا ہے، ترجمہ کنز الایمان: تو وہ جو اپنا نامہ اعمال دہنے (یعنی سیدھے) ہاتھ میں دیا جائے گا، کہے گا: لو میرے نامہ اعمال پڑھو ○ مجھے یقین تھا کہ میں اپنے حساب کو پہنچوں گا ○ تو وہ من ماننے چین میں ہے ○ بلند باغ میں ○ جس کے خوشے جھکے ہوئے ○ کھاؤ اور پیو رچتا ہوا اصلہ اس کا جو تم نے گزرے دنوں میں آگے بھیجا ○ اور وہ جو اپنا نامہ اعمال بائیں (یعنی اُلٹے) ہاتھ میں دیا جائے گا، کہے گا: ہائے! کسی طرح مجھے اپنا نوشتہ (ن۔ و ش۔ تہ یعنی لکھا ہوا) نہ دیا جاتا ○ اور میں نہ جانتا کہ میرا حساب کیا ہے ○ ہائے! کسی طرح موت ہی قصہ چُکا جاتی ○ میرے کچھ کام نہ آیا میرا مال ○ میرا سب زور جاتا رہا (پھر اللہ پاک جہنم کے خازنوں یعنی وہاں مامور فرشتوں کو حکم دے گا) ○ اسے پکڑو پھر اسے طوق ڈالو ○ پھر اسے بھڑکتی آگ

میں دھنساؤ ○ پھر ایسی زنجیر میں جس کا ناپ ستر ہاتھ ہے اسے پرو دو ○ بے شک وہ عظمت والے اللہ پر ایمان نہ لاتا تھا ○ اور مسکین کو کھانا دینے کی رغبت نہ دیتا ○ تو آج یہاں اس کا کوئی دوست نہیں ○ اور نہ کچھ کھانے کو مگر دوزخیوں کا پیپ ○ اسے نہ کھائیں گے مگر خطاکار۔

میزاں پہ سب کھڑے ہیں اعمالِ مثل رہے ہیں
رکھ لو بھرم خُدارا عطارِ قادری کا
(وسائلِ بخشش، ص 195)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

فاروق و مشتاق کے مزار کی مدنی بہار

پیارے پیارے اسلامی بھائیو! دنیا و آخرت کی بھلائیاں پانے اور خود کو قبر و حشر کی ہولناکیوں سے بچانے کی کوشش کا ذہن بنانے کیلئے عاشقانِ رسول کی دینی تحریک، دعوتِ اسلامی کے ”دینی ماحول“ سے ہر دم وابستہ رہئے، نیکی کی دعوت کے دینی کاموں میں بھرپور حصہ لیجئے، نیک اعمال کے مطابق اپنی زندگی گزاریئے، سنتیں سیکھنے سکھانے کے مدنی قافلوں میں عاشقانِ رسول کے ساتھ سنتوں بھرے سفر کی ترکیب فرماتے رہئے۔ آئیے! اس کی ترغیب کیلئے ”ایک مدنی بہار“ سنتے ہیں: چنانچہ سرگودھا، پنجاب، پاکستان کے ایک اسلامی بھائی کے حلفیہ (یعنی قسم کھا کر دیئے ہوئے) بیان کا لٹ لباب ہے، غالباً (1428ھ یعنی 2006ء) میں انہیں اپنے ایک عزیز کے ہمراہ صحرائے مدینہ کراچی میں دعوتِ اسلامی کی مرکزی مجلسِ شوریٰ کے مرحوم نگران، خوش الحان نعت خوان، بلبلِ روضہ رسول الحانج

قاری ابو عبید مشتاق عطارى رحمۃ اللہ علیہ اور مرکزی مجلس شوریٰ کے رکن مفتی دعوتِ اسلامی حضرت علامہ مولانا الحافظ القاری الحاج ابو عمر محمد فاروق عطارى رحمۃ اللہ علیہ کے مزاراتِ طیبات پر حاضری کی سعادت حاصل ہوئی۔ دوپہر کا وقت تھا، الحمد للہ عین بیداری کے عالم میں دونوں کو حاجی مشتاق عطارى رحمۃ اللہ علیہ کے مزار پر انوار سے اذانِ ظہر کی آواز صاف سنائی دی۔ پھر کچھ دیر بعد مفتی دعوتِ اسلامی رحمۃ اللہ علیہ کی آواز میں اقامت سنی پھر حاجی مشتاق صاحب کی تکبیر تحریمہ اور دیگر تکبیرات انتقالات کی آوازوں سے یہی سمجھ آئی کہ وہ مزار شریف میں امامت فرما رہے ہیں۔ جماعت ختم ہونے کے بعد دعا کی آواز بھی صاف سنائی دی، دعا ختم ہونے کے بعد انہیں خوشبو کی مہک محسوس ہوئی۔ انہوں نے حیرت و استعجاب کے عالم میں سر گودھا کے ایک ذرے دار اسلامی بھائی سے موبائل فون پر رابطہ کیا، اور واقعہ بیان کیا۔ اس پر انہوں نے مبارک باد دیتے ہوئے اس ایمان افروز ”مدنی بہار“ کی روشنی میں اللہ پاک کے مقبول بندوں اولیائے کرام رحمۃ اللہ علیہم کے تضرعات و اختیارات اور دعوتِ اسلامی کی برکات سے آگاہ کیا۔ الحمد للہ یہ سن کر وہ جھوم اٹھے، اللہ پاک کا کڑوہا کڑوہا شکر کہ اُس نے اس نازک دور میں دعوتِ اسلامی کا مشکبار دینی ماحول عطا فرمایا۔ انہوں نے دعا کی کہ اللہ پاک انہیں دعوتِ اسلامی کے دینی کاموں میں شب و روز مصروف عمل رہتے ہوئے سنتوں بھری زندگی گزارنے اور ایمان و عافیت کے ساتھ مرنے کی سعادت عنایت فرمائے۔ امین بجاہ خاتم النبیین صلی اللہ علیہ وآلہ وسلم

دعوتِ اسلامی نے دنیا بھر میں دھوم مچائی ہے سارے جہاں میں عشقِ محمد کی خوشبو پھیلی ہے

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّد

ثابت بُنائی کا مزار میں نماز پڑھنا

پیارے پیارے اسلامی بھائیو! اس مَدَنی بہار سے معلوم ہوا کہ دعوتِ اسلامی والوں پر پروردگار اور مَدَنی سرکار صلی اللہ علیہ وآلہ وسلم کا بے حد و بے شمار کرم ہے۔ اللہ پاک کے نیک بندوں کا اپنے مزار میں نماز پڑھنا کوئی اچنبھے (یعنی حیرت) کی بات نہیں۔ اولیائے کرام رحمۃ اللہ علیہم سے ایسا ثابت ہے چنانچہ تابعی بزرگ حضرت ثابت بن ابی لیلیہ نے دعوائی: ”اے اللہ! اگر تو کسی کو قبر میں نماز پڑھنے کی اجازت دیتا ہے تو مجھے بھی اجازت دینا۔“ وفات کے بعد دیکھا گیا کہ آپ رحمۃ اللہ علیہ اپنی قبر میں نماز پڑھ رہے تھے۔

(حلیۃ الاولیاء، 2/362، رقم: 2568)

انبیاء قبروں میں نمازیں پڑھتے ہیں

انبیائے کرام علیہم السلام بھی حیات ہیں اور اپنی قبروں میں نمازیں پڑھتے ہیں چنانچہ اللہ کے محبوب صلی اللہ علیہ وآلہ وسلم فرماتے ہیں: **الْأَنْبِيَاءُ أَحْيَاءُ فِي قُبُورِهِمْ يُصَلُّونَ** یعنی انبیا اپنی قبروں میں زندہ ہیں، نماز پڑھتے ہیں۔ (مسند ابویعلیٰ، 3/216، حدیث: 3412) حضرت شیخ عبد الوہاب شعرانی رحمۃ اللہ علیہ فرماتے ہیں: سرکارِ مدینہ صلی اللہ علیہ وآلہ وسلم اپنی قبرِ انور میں زندہ ہیں اور اذان و اقامت کے ساتھ نماز ادا فرماتے ہیں، ایسے ہی دیگر انبیائے کرام علیہم السلام بھی نماز ادا فرماتے ہیں۔ (کشف الغمۃ عن جمیع الامم، الجزء الثانی، ص 63)

چلو اچھا ہوا کام آگئی دیوانگی اپنی وگرنہ ہم زمانے بھر کو سمجھانے کہاں جاتے
نہ جلتی شمع محفل میں تو پروانے کہاں جاتے نہ ہوتا در نبی کا تو یہ دیوانے کہاں جاتے

صَلُّوا عَلَيَّ الْحَبِيبِ ❀❀❀ صَلَّى اللَّهُ عَلَيَّ مُحَمَّد

روضہ انور سے اذان و اقامت کی آواز

63 سن ہجری میں واقعہ حُرّہ پیش آیا جس میں ظالم یزیدیوں نے مدینہ منورہ پر چڑھائی کی، 700 صحابہ کرام علیہم الرضوان اور مزید عام مسلمان ملا کر دس ہزار سے زائد حضرات شہید کئے گئے، اہل مدینہ کو خوب لوٹا گیا، ہزاروں باکرہ (یعنی کُنواری) لڑکیوں کے ساتھ معاذ اللہ ”زیادتی“ کی گئی۔ مسجد نبوی کے ستونوں سے گھوڑے باندھے گئے، تین دن تک مسجد شریف میں لوگ نماز سے مُشرف نہ ہو سکے۔ اس موقع پر صرف مشہور تابعی بزرگ حضرت سعید بن مسیب رحمۃ اللہ علیہ اپنے آپ کو دیوانہ بنا کر وہاں حاضر رہے، دیوانہ سمجھ کر یزیدی لوگ آپ رحمۃ اللہ علیہ کو شہید کرنے سے باز رہے۔ آپ رحمۃ اللہ علیہ فرماتے ہیں: حُرّہ کے دنوں میں لوگوں کے واپس آنے تک میں ہمیشہ نبی اکرم صلی اللہ علیہ وآلہ وسلم کی قبر مبارک سے اذان و اقامت کی آواز سنتا تھا۔ (دلائل النبوة لابن نعیم، 2/567 وغیرہ)

میرے آقا اعلیٰ حضرت امام اہل سنت مجدد دین و ملت مولانا شاہ امام احمد رضا خان رحمۃ اللہ علیہ حدائق بخشش شریف میں عرض کرتے ہیں:

تو زندہ ہے وَاللّٰهُ تُوْزِنْدَه ہُوَ وَاللّٰهُ میرے چشمِ عالم سے چُھپ جانے والے!

(یعنی یا رسول اللہ! اللہ کی قسم! آپ حیات ہیں، خدا کی قسم! آپ زندہ ہیں، ظاہری آنکھوں سے

مجھے اے میرے نظر نہ آنے والے!)

صَلُّوْا عَلٰی الْحَبِيْب ❀❀❀ صَلَّى اللّٰهُ عَلٰی مُحَمَّد

مؤمن کی فراست سے ڈرو

امام الطائفہ حضرت شیخ ابو القاسم جنید بغدادی رحمۃ اللہ علیہ نے فرمایا: (میرے پیرومرشد) حضرت شیخ سمری سقطی رحمۃ اللہ علیہ مجھ سے فرمایا کرتے تھے کہ لوگوں میں وعظ و نصیحت کیا

کرو مگر میں خود کو اس کا اہل نہیں سمجھتا تھا اس لئے ہمت نہ ہوتی تھی۔ ایک شب جمعہ جناب رسالت مآب صلی اللہ علیہ والہ وسلم نے خواب میں نواز کر مجھ سے فرمایا: ”لوگوں کو نصیحت کرو۔“ میں بیدار ہوا اور صُبح کا انتظار کیے بغیر (اپنے پیر، روشن ضمیر) حضرت شیخ سقّطی رحمۃ اللہ علیہ کی خدمت میں حاضر ہو گیا۔ (میرے عرض کرنے سے پہلے ہی) انہوں نے (غیب کی خبر دیتے ہوئے) فرمایا: ”جب تک مدینے کے تاجدار صلی اللہ علیہ والہ وسلم نے خود نہ فرمایا تم نے میرے کہنے کا اعتبار نہیں کیا۔“ حضرت شیخ جنید بغدادی رحمۃ اللہ علیہ نے اسی صُبح سے جامع مسجد میں بیان شروع کر دیا۔ لوگوں میں یہ بات فوراً پھیل گئی کہ آج سے جنید بغدادی رحمۃ اللہ علیہ بیان فرمانے لگے ہیں۔ ایک دن کسی نوجوان نے اجتماع میں کھڑے ہو کر سوال کیا۔ اے شیخ! بتائیے حضور اقدس صلی اللہ علیہ والہ وسلم کے اس ارشاد مبارک: اتَّقُوا فِرَاسَةَ الْمُؤْمِنِينَ فَإِنَّهُ يَنْظُرُ بِنُورِ اللَّهِ يَعْنِي ”مؤمن کی فراست سے ڈرو کیوں کہ وہ اللہ کے نور سے دیکھا کرتا ہے۔“ (ترمذی، 5/88، حدیث: 3138) کا کیا مطلب ہے؟ اُس کا سوال سُن کر چند لمحوں کیلئے حضرت شیخ جنید بغدادی رحمۃ اللہ علیہ نے سر جھکا لیا پھر سر مبارک اٹھا کر (غیب کی خبر دیتے ہوئے) ارشاد فرمایا: اے نوجوان! تو نصرانی (یعنی کر سچین) ہے اور اب تیرے مسلمان ہونے کا وقت آن پہنچا ہے، ایمان لے آ۔ وہ نوجوان جو کہ واقعی کر سچین تھا۔ اَلْحَمْدُ لِلَّهِ يَه كرامت دیکھ کر اسی وقت مسلمان ہو گیا۔ (روض الریاحین، ص 157) اللہ پاک کی اُن پر رحمت ہو اور اُن کے صدقے

ہماری بے حساب مغفرت ہو۔ امین بجاہ خاتم التَّيْبِينَ صَلَّى اللَّهُ عَلَيْهِ وَآلِهِ وَسَلَّمَ
نگاہِ ولی میں وہ تاثیر دیکھی بدلتی ہزاروں کی تقدیر دیکھی

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

اللہ اپنے اولیا کو علمِ غیب عطا فرماتا ہے

پیارے پیارے اسلامی بھائیو! اس واقعے سے مبلغ کا مقام معلوم ہوا۔ سبحان اللہ! شیخ جنید بغدادی رحمۃ اللہ علیہ بطورِ انکساری اپنے آپ کو بیان کیلئے نااہل تصور فرماتے تھے، حالانکہ اللہ پاک کے فضل و کرم سے آپ رحمۃ اللہ علیہ زبردست عالم تھے، آپ رحمۃ اللہ علیہ پر کرم بالائے کرم یہ ہوا کہ خواب میں تشریف لا کر رسولِ اکرم صلی اللہ علیہ وآلہ وسلم نے بیان کا حکم فرمایا۔ اس واقعے سے یہ بھی معلوم ہوا کہ میرے مکی مدنی مصطفیٰ صلی اللہ علیہ وآلہ وسلم بعطائے ربِّ العلیٰ غیب کا علم رکھتے ہیں، آپ صلی اللہ علیہ وآلہ وسلم کو معلوم تھا کہ جنید بغدادی کو ان کے پیرو مُرشد کہہ رہے ہیں پھر بھی یہ بیان کرنے سے جھجکتے ہیں، لہذا بنفسِ نفیس خواب میں تشریف لا کر بیان کا حکم صادر فرمایا۔ یہ بھی جاننے کو ملا کہ فیضانِ مصطفیٰ صلی اللہ علیہ وآلہ وسلم سے حضراتِ اولیاء کو بھی علمِ غیب ہوتا ہے جیسی تو حضرت سہری سقظی رحمۃ اللہ علیہ نے اپنے مُریدِ خاص کا خواب جان لیا۔ نیز حضرت شیخ جنید بغدادی رحمۃ اللہ علیہ نے بھی تو نصرانی یعنی کرسچین کو مومنانہ فراسات سے پہچان کر غیب کی خبر سے مالا مال اچھوتے انداز میں اُسے نیکی کی دعوت عنایت فرمائی اور وہ کرامت بھری نیکی کی دعوت کی بَرَکت سے ہاتھوں ہاتھ اسلام کے دامنِ رحمت میں آگیا۔

فراسات کی تعریف

حدیثِ مبارکہ میں ”فراسات“ کا ذکر ہے اس کے معنی بھی سمجھ لیجئے۔ فراسات کا معنی ہے: اللہ پاک اپنے اولیاء کے دلوں میں وہ چیز ڈالتا ہے جس سے انہیں بعض لوگوں کے حالات کا علم ہو جاتا ہے۔ (النهاية، 3/383) سرکارِ اعلیٰ حضرت رحمۃ اللہ علیہ نے اپنے پیارے

پیارے آقا مکی مدنی مصطفیٰ صلی اللہ علیہ والہ وسلم کی علمِ غیب شریف سے مالا مال نگاہ بے مثال کا آج و کمال بیان کرتے ہوئے کیا خوب شعر موزوں کیا ہے:

سرِ عرش پر ہے تری گزر، دلِ فرش پر ہے تری نظر
ملکوت و ملک میں کوئی شے نہیں وہ جو تجھ پہ عیاں نہیں

مشکل الفاظ کے معانی: سرِ عرش: عرش کے اوپر۔ ملکوت: فرشتوں کے رہنے کی جگہ۔ عیاں: ظاہر۔

شرح کلامِ رضات: یارسول اللہ صلی اللہ علیہ والہ وسلم عرش کے اوپر اور فرش یعنی زمین کے اندر کا سب کچھ آپ صلی اللہ علیہ والہ وسلم کے پیش نظر ہے۔ دنیا جہان میں کوئی بھی ایسی شے نہیں جو آپ صلی اللہ علیہ والہ وسلم پر ظاہر نہ ہو۔

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

میرے دوست کا خواب

پیارے پیارے اسلامی بھائیو! میرے مکی مدنی آقا صلی اللہ علیہ والہ وسلم غیب کی باتیں جانتے ہیں۔ آئیے اس ضمن میں قیامِ دعوتِ اسلامی کے قبل کا سنا ہوا ایمان افروز خواب سماعت فرمائیے: چنانچہ ایک اسلامی بھائی نے سگِ مدینہ غنی عنہ کو جو کچھ بتایا اُس کا خلاصہ ہے: الحمد للہ انہیں خواب میں جناب رسالت مآب صلی اللہ علیہ والہ وسلم کی زیارت کی سعادت ملی، ہمت کر کے عرض کی: یارسول اللہ صلی اللہ علیہ والہ وسلم کیا آپ کو علمِ غیب ہے؟ ارشاد فرمایا: ہاں۔ اس کے بعد سرکارِ نامدار صلی اللہ علیہ والہ وسلم نے ایک آیت قرآنی سنائی، سرکارِ مدینہ صلی اللہ علیہ والہ وسلم کے لب ہائے مبارکہ سے تلاوت، آپ صلی اللہ علیہ والہ وسلم کی خوش

آوازی اور ادائیگی حُرُوفِ کَا حُسْنِ اُسْلُوب (یعنی حُرُوف کی اپنے مخارج سے ادائیگی کی خوبصورتی) مرحبا! ایسی عمدہ اور شیریں آواز و قراءت انہوں کبھی نہیں سنی تھی، آیت شریفہ وہ بھول گئے، ہاں اتنا یاد رہا کہ اُس کے آخر میں لفظ ”بِضْنِین“ تھا اس پر میں (یعنی سگِ مدینہ عُنْفِ عِنْد) نے پارہ 30 سورۃ التکویر کی آیت نمبر ڈبل بارہ (24) سنائی:

”﴿وَمَا هُوَ عَلَى الْغَيْبِ بِضْنِینٍ﴾“ وہ اسلامی بھائی بول اُٹھے: ہاں ہاں یہی آیت کریمہ تھی۔ سگِ مدینہ عُنْفِ عِنْد نے اُن کو آیت کریمہ کا ترجمہ بتایا اور عرض کی کہ یقیناً سرکارِ دو عالم صلی اللہ علیہ والہ وسلم کو اللہ پاک کی رحمت و عنایت سے علمِ غیب ہے۔

پیارے پیارے اسلامی بھائیو! اس واقعے سے کوئی اِس وَسَوَسے میں نہ پڑے کہ لو بھئی! خوابوں سے علمِ غیب ثابت کیا جا رہا ہے حالانکہ غیر نبی کا دیکھا ہوا خواب تو حُجَّت (یعنی دلیل) ہی نہیں۔ سگِ مدینہ عُنْفِ عِنْد اقرار کرتا ہے کہ واقعی ہر مسئلہ خواب سے حل نہیں کیا جاتا، مگر یہاں خواب سے نہیں خواب میں عطا کردہ جواب میں بیان کردہ قرآنی آیت سے علمِ غیب کا ثبوت پیش کیا جا رہا ہے اور وہ آیت کریمہ واقعی علمِ غیبِ مصطفیٰ صلی اللہ علیہ والہ وسلم پر دال (یعنی دلیل) ہے۔ لہذا مذکورہ آیت مع ترجمہ ملاحظہ فرمائیے: ﴿وَمَا هُوَ عَلَى الْغَيْبِ بِضْنِینٍ﴾ (پ 30، التکویر: 24) ”ترجمہ کنز الایمان: اور یہ نبی غیب بتانے میں بخیل نہیں۔“

اس آیت مبارکہ سے معلوم ہوا کہ مکی مدنی مصطفیٰ صلی اللہ علیہ والہ وسلم غیب بتاتے ہیں اور ظاہر یعنی (UNDERSTOOD) ہے کہ بتائے گا وہی جس کو علم ہو گا۔ تو بے شک، بلاشبہ ربُّ العالمین کی عنایت سے رحمتہ للعالمین صلی اللہ علیہ والہ وسلم علمِ غیب کی دولت سے مالا مال ہیں۔ بارگاہِ رسالت میں عاشقِ ماہِ رسالتِ اعلیٰ حضرت رحمۃ اللہ علیہ عرض کرتے ہیں:

اور کوئی غیب کیا تم سے نہاں ہو بھلا
جب نہ خدا ہی چھپا تم پہ کروڑوں دُرود
(حدائقِ بخشش شریف)

شرح کلامِ رضا: یا رسول اللہ صلی اللہ علیہ والہ وسلم آپ کی شانِ عظمت نشان کے کیا کہنے!
شبِ معراج عین جاگتی حالت میں آپ نے اپنے مبارک سر کی آنکھوں سے اپنے پاک
پروردگار کا دیدار کیا، تو یوں اللہ پاک جو کہ غیبِ الغیب ہے وہ بھی اپنے فضل و کرم سے
آپ پر ظاہر و آشکار ہو گیا تو اب کوئی اور غیب آپ سے کس طرح نہاں یعنی چھپا رہ سکتا ہے۔

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

ایک ٹھوکر میں اُحد کا زلزلہ جاتا رہا

”بخاری شریف“ میں ہے: حضرت انس رضی اللہ عنہ سے روایت ہے کہ سرکارِ مدینہ
منورہ صلی اللہ علیہ والہ وسلم حضرت ابو بکر صدیق، حضرت عمر فاروقِ اعظم اور حضرت عثمان غنی
رضی اللہ عنہ اُحد پہاڑ پر تشریف لے گئے تو وہ (خوشی کے مارے) ہلنے لگا۔ آپ صلی اللہ علیہ والہ وسلم
نے اسے ٹھوکر مار کر فرمایا: اُثْبِتْ اُحُدًا فَاِنَّمَا عَلَيْكَ نَبِيٌّ وَصِدِّيقٌ وَشَهِيدَانِ۔ اُحُد! ٹھہر جا
کیونکہ تیرے اوپر ایک نبی، ایک صدیق اور دو شہید ہیں۔ (بخاری، 2/524، حدیث: 3675)

ایک ٹھوکر میں اُحد کا زلزلہ جاتا رہا

رکھتی ہیں کتا وقار اللہ اکبر ایڑیاں

(حدائقِ بخشش شریف)

مذکورہ حدیث سے علمِ غیب ثابت ہوتا ہے

پیارے پیارے اسلامی بھائیو! ”بخاری شریف“ کی مذکورہ حدیثِ پاک سے اظہرُ من

الشَّمْسِ وَأَيُّنُ مِنَ الْأَمْسِ (یعنی سورج سے زیادہ روشن اور روزِ گزشتہ سے زیادہ قابلِ یقین) ہوا کہ ہمارے پیارے پیارے آقا، مکی مدنی مصطفیٰ صلی اللہ علیہ والہ وسلم کو عطاءِ الہی سے علمِ غیب ہے جیسی تو آپ صلی اللہ علیہ والہ وسلم نے جبَلِ اُحُدِ شَرِيفِ سے ارشاد فرمادیا کہ تجھ پر ”ایک نبی“ ایک صدیق اور دو شہید ہیں۔ کسی کے بارے میں اُس کے جیتے جی بتا دینا کہ یہ شہید ہے، یہ غیب کی خبر نہیں تو اور کیا ہے۔ اس حدیثِ پاک کے تحت حضرت مفتی احمد یار خان رحمۃ اللہ علیہ مرآة جلد 8 صفحہ 408 تا 409 پر فرماتے ہیں: معلوم ہوا کہ اللہ (پاک) کے مقبول بندے ساری خلقت (یعنی شجر و حجر دریا و پہاڑ سبھی) کے محبوب (اور پیارے) ہوتے ہیں، ان کی تشریف آوری سے سب خوشیاں مناتے ہیں، انہیں پتھر اور پہاڑ بھی جانتے ہیں۔ مزید فرماتے ہیں: یہ بھی معلوم ہوا کہ حضور (صلی اللہ علیہ والہ وسلم) سب کے انجام (یعنی اچھا یا بُرا خاتمہ ہونے) سے خبر دار ہیں کہ فرمایا: ان میں سے دو صحابہ شہید ہو کر وفات پاجائیں گے۔

(مرآة المناجیح، 8/408)

رب کی عطا سے سب کچھ جانے دیکھے بعید و قریب

غیب کی خبریں دینے والا اللہ کا وہ حبیب

اللہ اللہ، اللہ ہو، لا اِلهَ اِلاَّ هُوَ

صَلُّوا عَلٰی الْحَبِيبِ ❀❀❀ صَلَّى اللّٰهُ عَلٰی مُحَمَّدٍ

غیب کی تعریف

حضرت مفتی احمد یار خان رحمۃ اللہ علیہ ”تفسیرِ نعیمی“ میں فرماتے ہیں: غیب کے (لفظی)

معنی غائب یعنی چھپی ہوئی چیز۔ اصطلاح (یعنی مخصوص۔ مرادى معنی) میں غیب وہ چیز کہلاتی ہے جو کہ ظاہری باطنی حواس (یعنی محسوس کرنے کی قوتوں) اور عقل سے چھپی ہو یعنی نہ تو آنکھ،

ناک، کان وغیرہ سے معلوم ہو سکے اور نہ غور و فکر سے عقل میں آسکے۔ (تفسیر نعیمی، 1/121) مثلاً جنت ہمارے لیے اس وقت غیب ہے کیونکہ اس کو ہم حواس (یعنی آنکھ، ناک، کان وغیرہ) سے معلوم ہی نہیں کر سکتے۔ غیب وہ ہے جو ہم سے پوشیدہ ہو اور ہم اپنے حواسِ خمسہ یعنی دیکھنے، سُننے، سونگھنے، چکھنے اور چُھونے سے جان نہ سکیں اور غور و فکر سے عقل اُسے معلوم نہ کر سکے۔ (تفسیر بیضاوی، 1/116 ملخصاً وغیرہ)

علم غیب کے متعلق اکابرینِ اُمت کے اقوال

فیضانِ انبیائے کرام علیہم السلام سے اولیائے عظام رحمۃ اللہ علیہم کو بھی علم غیب عطا کیا جاتا ہے چنانچہ اس ضمن میں اکابرینِ اُمت کے اقوال ملاحظہ فرمائیے: حضرت علامہ علی قاری رحمۃ اللہ علیہ فرماتے ہیں: ہمارا عقیدہ ہے کہ بندہ ترقی مقامات پا کر صرفت روحانی تک پہنچتا ہے اُس وقت اُسے علم غیب حاصل ہوتا ہے۔ (مرقاۃ المفاتیح، 1/128) مزید ایک اور مقام پر لکھتے ہیں: نورِ ایمان کی قوت بڑھنے سے بندہ حقائقِ اشیاء (یعنی چیزوں کی حقیقتوں) پر مطلع ہوتا ہے اور اُس پر نہ صرف غیب بلکہ غیبِ الغیب یعنی غیب کا غیب بھی روشن ہو جاتا ہے۔

(مرقاۃ المفاتیح، 1/119)

امام ابن حجر رحمۃ اللہ علیہ فرماتے ہیں: اولیاء کو کسی واقعے یا واقعے (یعنی واقعات) میں علم غیب حاصل ہوتا ہے یہ بالکل دُرست ہے، ان میں سے کافی حضرات سے ایسا ظاہر ہو کر مُشتمل (مُشتمل - ہر یعنی مشہور بھی) ہوا۔ (اعلام بقواطع الاسلام، ص 359)

سلسلہ عالیہ نقشبندیہ کے امام حضرت عزیزان رحمۃ اللہ علیہ فرمایا کرتے: ”اس گروہ اولیا کی نظر میں زمین دسترخوان کی طرح ہے۔“ (نفحات الانس، ص 387) یعنی جس طرح دسترخوان

کی ہر چیز نظر آجاتی ہے اسی طرح زمین کی ہر چیز اُن کو دکھائی دیتی ہے۔ حضرت خواجہ بہاؤ الحق والدین نقشبندی رحمۃ اللہ علیہ یہ قول نقل کر کے فرماتے: ”ہم کہتے ہیں کہ (زمین ان کے لئے) ناخُن کی سطح کی طرح ہے، کوئی چیز اُن کی نظر سے غائب نہیں۔“

(اعلام بقواطع الاسلام، ص 387-388)

حضرت مفتی احمد یار خان رحمۃ اللہ علیہ تفسیر نعیمی جلد 4 صفحہ 371 پر ”تفسیر روح المعانی“ کے حوالے سے لکھتے ہیں: ”بعض اہل کشف اولیاء اللہ بھی غیوب (یعنی غیبوں) پر مُطلع کئے جاتے ہیں مگر نبی کے واسطے سے، بلا واسطہ نہیں۔“ (روح المعانی، 4/475)

ہمارے غوثِ اعظم رحمۃ اللہ علیہ ”قصیدہ غوثیہ“ میں فرماتے ہیں:

نَظَرْتُ إِلَى بِلَادِ اللَّهِ جَمْعًا
كَخَرْدَلَةٍ عَلَى حُكْمِ التِّصَانِي

(ترجمہ: میں نے اللہ پاک کے سارے شہروں کو اس طرح دیکھ لیا جیسے رائی کے چند دانے ملے ہوئے ہوں) حضرت شیخ عبدالحق محدثِ دہلوی علیہ رحمۃ اللہ علیہ نے ”اُنْبَاءُ الْأَخْيَارِ“ صفحہ 15 پر حضورِ غوثِ الاعظم رحمۃ اللہ علیہ کا یہ ارشادِ معظّم نقل کیا ہے: ”اگر شریعت نے میرے منہ میں لگام نہ ڈالی ہوتی تو میں تمہیں بتا دیتا کہ تم نے گھر میں کیا کھایا ہے اور کیا رکھا ہے، میں تمہارے ظاہر و باطن کو جانتا ہوں کیونکہ تم میری نظر میں آر پار نظر آنے والے شیشے (یعنی کاچ) کی طرح ہو۔“ حضرت مولانا روم رحمۃ اللہ علیہ مثنوی شریف میں فرماتے ہیں:

لَوْجِ مَحْفُوظِ آسْتِ پِيشِ اَوْلِيَاءِ
اَزْجِهٖ مَحْفُوظِ آسْتِ مَحْفُوظِ اَزْ خَطَا

(یعنی لوح محفوظ اولیاء اللہ رحمۃ اللہ علیہم کے پیش نظر ہوتی ہے جو کہ ہر خطا سے محفوظ ہوتی ہے) شاہ عبد العزیز محدث دہلوی رحمۃ اللہ علیہ تفسیر عزیزی میں ”سورۃ الجن“ کی تفسیر میں لکھتے ہیں: ”لوح محفوظ کی خبر رکھنا اور اُس کی تحریر دیکھنا بعض اولیاء اللہ سے بطریق تواتر (یعنی تسلسل کے ساتھ) منقول ہے۔“


نوٹ: امیر اہل سنت دامت برکاتہم العالیہ کی کتاب ”نیکی کی دعوت“ کا مضمون یہاں ختم ہوا۔

اللہ والوں کی صفات

حضرت علامہ مولانا مفتی سید محمد نعیم الدین مراد آبادی رحمۃ اللہ علیہ ولیوں کی صفات بیان کرتے ہوئے ارشاد فرماتے ہیں کہ وَلِیُّ اللّٰہِ وہ ہے جو فرائض کی ادائیگی سے اللہ پاک کا قُرب حاصل کرے اور اللہ تعالیٰ کی اطاعت میں مشغول رہے اور اس کا دل اللہ تعالیٰ کے نورِ جلال کی معرفت میں مُسْتَعْرِق (یعنی دُوبا ہوا) ہو، جب دیکھے قدرتِ الہی کے دلائل کو دیکھے اور جب سُنے، اللہ پاک کی آیتیں ہی سُنے اور جب بولے تو اپنے رُب کی ثنا ہی کے ساتھ بولے اور جب حرکت کرے، اطاعتِ الہی میں حرکت کرے اور جب کوشش کرے تو اسی کام میں کوشش کرے جو قُربِ الہی کا ذریعہ ہو، اللہ پاک کے ذِکر سے نہ تھکے اور چشمِ دل (دل کی آنکھ) سے خدا کے سوا غیر کو نہ دیکھے۔ یہ صفت اولیاء کی ہے، بندہ جب اس حال پر پہنچتا ہے تو اللہ پاک اس کا ولی و ناصر اور مُعین و مددگار ہوتا ہے۔

(خزائن العرفان، پ: 11، سورۃ یونس، تحت الآیۃ 62)

اگلے ہفتے کا رسالہ



فیضانِ مدینہ، محلہ سودا گران، برائنی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net